

32001L0091

L 286/27

IL-ĠURNAL UFFIĊJALI TAL-KOMUNITAJIET EWROPEJ

30.10.2001

ID-DIRETTIVA TAL-KUNSILL 2001/91/KE

tad-29 ta' Ottubru 2001

li tadatta għall-progress tekniku għat-tmien darba l-Anness I mad-Direttiva tal-Kunsill 76/769/KEE dwar l-approssimazzjoni tal-liġijiet, regolamenti u disposizzjonijiet amministrattivi ta' l-Istati Membri li għandhom x'jaqsmu mar-restrizzjonijiet dwar il-marketing u l-użu ta' ċerti sustanzi u preparazzjonijiet perikolużi (l-hexachloroethane)

(Test b'rilevanza għaż-ŻEE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill 76/769/KEE tas-27 ta' Lulju 1976 dwar l-approssimazzjoni tal-liġijiet, regolamenti u disposizzjonijiet amministrattivi ta' l-Istati Membri li għandhom x'jaqsmu mar-restrizzjonijiet dwar il-marketing u l-użu ta' ċerti sustanzi u preparazzjonijiet perikolużi ⁽¹⁾, kif l-aħhar emendata bid-Direttiva tal-Kummissjoni 2001/90/KE ⁽²⁾, u partikolarment l-Artikolu 2a tagħha, introdotta bid-Direttiva tal-Kunsill 89/678/KEE ⁽³⁾, u d-Direttiva 97/16/KE tal-Parlament Ewropew u tal-Kunsill ta' l-10 ta' April 1997, li temenda għall-15-il darba d-Direttiva 76/769/KEE dwar ir-restrizzjonijiet dwar il-marketing u l-użu ta' ċerti sustanzi u preparazzjonijiet perikolużi ⁽⁴⁾,

Billi:

- (1) Id-Direttiva 97/16/KE ipprojbiet l-użu ta' l-hexachloroethane fil-fabbrikazzjoni u l-proċessar ta' metalli mhux tal-hadid filwaqt li ppermittiet, b'deroga, lill-Istati Membri li jippermettu fit-territorju tagħhom jkompli jkun użat, taht kondizzjonijiet speċifiċi, fil-funderiji ta' l-aluminju mhux integrati u fil-produzzjoni ta' ċerti liegi tal-manjesju.
- (2) Ma hemmx iktar bżonn ta' derogi u l-Anness I mad-Direttiva 76/769/KEE għandu jiġi adattat għall-progress tekniku għall-hexachloroethane billi jthassru d-derogi.
- (3) Ir-restrizzjonijiet dwar l-użu ta' l-hexachloroethane stabbiliti b'din id-Direttiva jiehdu kont ta' l-istat kurrenti ta' tagħrif u tekniki li jirrigwardaw alternattivi xierqa.
- (4) Din id-Direttiva ma taffettwax il-legislazzjoni Komunitarja li tistabilixxi htigiet minimi għall-protezzjoni ta' haddiema li tinstab fid-Direttiva tal-Kunsill 38/391/KEE ⁽⁵⁾ u fid-direttivi individwali bbażati fuqha, partikolarment id-Direttiva tal-Kunsill 90/394/KEE ⁽⁶⁾, kif l-aħhar emendata bid-Direttiva 1999/38/KEE ⁽⁷⁾.
- (5) Il-miżuri previsti f'din id-Direttiva huma skond l-opinjoni tal-Kumitat għall-adattament għall-progress tekniku tad-

Direttivi dwar it-tneħħija ta' ostakoli tekniċi għall-kummerċ f'sustanzi u preparazzjonijiet perikolużi,

ADOTTAT DIN ID-DIRETTIVA:

Artikolu 1

L-Anness I mad-Direttiva 76/769/KEE huwa hawnhekk adattat għall-progress tekniku kif stabbilit fl-Anness ma' din id-Direttiva.

Artikolu 2

L-Istati Membri għandhom iġibu fis-seħh il-liġijiet, ir-regolamenti u d-disposizzjonijiet amministrattivi neċessarji sabiex jikkonformaw ma' din id-Direttiva sa mhux iktar tard mill-31 ta' Diċembru 2002. Għandhom minnufih jinfurmaw lill-Kummissjoni b'dan. Għandhom japplikaw dawn id-disposizzjonijiet mit-30 ta' Ġunju 2003.

Meta l-Istati Membri jadottaw dawn il-miżuri, dawn għandu jkollhom referenza għal din id-Direttiva jew għandu jkollhom magħhom din ir-referenza fl-okkażjoni tal-pubblikazzjoni uffiċjali tagħhom. L-Istati Membri għandhom jiddeterminaw kif għandha ssir din ir-riferenza.

Artikolu 3

Dan ir-Regolament għandu jidhol fis-seħh fl-20 jum wara l-pubblikazzjoni tiegħu fil-Ġurnal Uffiċjali tal-Komunitajiet Ewropej.

Artikolu 4

Din id-Direttiva hija indirizzata lill-Istati Membri.

Magħmula fi Brussel, fid-29 ta' Ottubru 2001.

Għall-Kummissjoni

Erkki LIKANEN

Membru tal-Kummissjoni

(1) ĠU L 262, tas-27.9.1976, p. 24.

(2) ĠU L 283, tas-27.10.2001, p. 41.

(3) ĠU L 398, tat-30.12.1989, p. 24.

(4) ĠU L 116, tas-6.5.1997, p. 31.

(5) ĠU L 183, tad-29.6.1989, p. 1.

(6) ĠU L 196, tas-26.7.1990, p. 1.

(7) ĠU L 138, ta' l-1.6.1999, p. 66.

ANNEX

Fl-Anness I mad-Direttiva 76/769/KEE il-punt 41 għandu jiġi sostitwit bil-punt li ġej:

"41 Hexachloroethan CAS Nru 67-72-1 EINECS Nru 2006664	Ma jistax jintuża fil-fabbrikazzjoni jew l-ipproċessar ta' metalli mhux tal-hadid."
--	---